

पत्र सूचना शाखा
सूचना एवं जनसम्पर्क विभाग उत्तर प्रदेश

वर्ष 2022-23 में आबकारी विभाग द्वारा रू. 41252.24 करोड़ राजस्व प्राप्त किया गया

अवैध शराब के निर्माण, बिक्री एवं तस्करी के विरुद्ध सख्त प्रवर्तन कार्यवाही के फलस्वरूप विभाग द्वारा वर्ष 2022-23 में अब तक की सर्वाधिक उपलब्धि हासिल करते हुए रू0 41252.24 करोड़ का राजस्व प्राप्त किया

प्रभावी गुणात्मक प्रवर्तन कार्यवाही के परिणामस्वरूप वर्ष 2022-23 में कोई विषाक्त घटना नहीं हुई

विशेष अवसरों एवं त्योहारों पर चलाये गये 07 विशेष प्रवर्तन अभियान

सीमावर्ती क्षेत्रों में कड़ी चौकसी बरती गई

वर्ष 2022-23 में दर्ज किये गये 91,100 अभियोग तथा बरामद की गयी 26.68 लाख ली. अवैध शराब

29,701 अभियुक्त गिरफ्तार, तस्करी में 692 वाहन जब्त

लखनऊ, दिनांक : 10 अप्रैल, 2023

मा. मुख्यमंत्री श्री योगी आदित्यनाथ के कुशल मार्गदर्शन तथा मा. आबकारी मंत्री श्री नितिन अग्रवाल के निर्देशन में आबकारी विभाग ने अब तक का अधिकतम वार्षिक राजस्व अर्जित किया है। आबकारी विभाग राज्य के राजकोष में सतत योगदान दे रहा है जिसका उपयोग राज्य के सतत विकास एवं जन कल्याणकारी योजनाओं में होता है। आबकारी विभाग राजस्व सवर्धन के साथ साथ एथनाल एवं औद्योगिक विकास के क्षेत्र में भी महत्वपूर्ण भूमिका निभा रहा है।

श्री संजय आर. भूसरेड्डी, अपर मुख्य सचिव, आबकारी द्वारा अवगत कराया गया कि वर्ष 2022-23 में विभाग द्वारा रू. 41,252.24 करोड़ , जो अब तक का सर्वाधिक वार्षिक राजस्व है, अर्जित किया गया है। यह गतवर्ष प्राप्त राजस्व रू. 36,321.12 करोड़ से 4,931.12 करोड़ अर्थात् 13.58 प्रतिशत अधिक है।

इसी क्रम में श्री सेंथिल पांडियन सी., आबकारी आयुक्त, उत्तर प्रदेश द्वारा बताया गया कि आबकारी विभाग नकली शराब के उत्पादन पर पूरी तरह से नकेल कस चुका है और पिछले वित्तीय वर्ष में अवैध शराब के सेवन से अप्रिय घटना नहीं हुई है, यह जिला प्रशासन, पुलिस एवं आबकारी विभाग के अधिकारियों के टीम वर्क के कारण सम्भव हो सका है।

आबकारी, पुलिस और जिला प्रशासन के संयुक्त प्रयास से विशेष अवसरों और त्योहारों के अवसर पर 07 विशेष प्रवर्तन अभियान चलाए गए। जीएसटी विभाग और परिवहन विभाग से भी इस अभियान में आवश्यकतानुसार सहयोग लिया गया। विशेष प्रवर्तन अभियानों के अन्तर्गत 2,10,465 छापे मारे गये तथा 27,491 मुकदमे दर्ज करते हुए 7.52 लाख ली0 अवैध

शराब की बरामदगी की गयी। अवैध शराब के कारोबार में संलिप्त 9,380 अभियुक्तों को गिरफ्तार कर उनके विरुद्ध आबकारी अधिनियम के साथ-साथ अन्य7 सुसंगत धाराओं में मुकदमें पंजीकृत किये गये तथा अवैध मदिरा के परिवहन में प्रयुक्त होने वाले 225 वाहन जब्त किये गये।

आबकारी आयुक्त, द्वारा यह भी बताया गया कि वर्ष 2022-23 में अवैध शराब के निर्माण, बिक्री एवं तस्करी के विरुद्ध 7,63,278 छापे मारे गये तथा 91,100 मुकदमे दर्ज करते हुए 26.68 लाख ली0 अवैध शराब की बरामदगी की गयी। अवैध शराब के कारोबार में संलिप्त 29,701 अभियुक्तों को गिरफ्तार कर उनके विरुद्ध आबकारी अधिनियम के साथ-साथ अन्य सुसंगत धाराओं में मुकदमें पंजीकृत किये गये तथा अवैध मदिरा के परिवहन में प्रयुक्त होने वाले 692 वाहन जब्त किये गये।

अवैध शराब के निर्माण, बिक्री और तस्करी के संबंध में जन सामान्य से सूचनायें प्राप्त करने के लिये आबकारी मुख्यालय, प्रयागराज में टोल फ्री नम्बर टोल नंबर "14405" और व्हाट्सएप नंबर 9454466019 कार्यरत है, जो 24x7 सतत क्रियाशील है।

आबकारी आयुक्त द्वारा यह भी बताया गया कि अवैध शराब के निर्माण को रोकने के लिये ग्राम स्तर पर चौकीदारों, लेखपालों तथा अनुज्ञापियों के साथ लगातार बैठके आयोजित कर अवैध शराब की बिक्री के अड्डों की सूचना प्राप्त करते हुए कार्यवाही की गई। आबकारी दुकानों की आकस्मिक निरीक्षण तथा ओवर रेटिंग की रोकथाम के लिये लगातार टेस्ट परचेजिंग कराई गई तथा किसी प्रकार की गम्भीर अनियमितताओं के प्रकरणों में लाइसेंस निरस्तीकरण की कार्यवाही की गई तथा अनुज्ञापी एवं विक्रेता के विरुद्ध भी कठोर कार्यवाही की गई।

शीरा, अल्कोहल एवं मदिरा के परिवहन की पूरी निगरानी के लिए राज्य में केवल जीपीएस लगे वाहनों का ही प्रयोग किया जा रहा है। शराब की डिस्टलरीज, थोक अनुज्ञापनों एवं फुटकर दुकानों में सीसीटीवी कैमरे लगाने का प्रावधान किया गया है। आसवनी में सम्भावित चोरी की रोकथाम के लिये शीरा एवं अल्कोहल को ले जाने वाले वाहनों में डिजी लॉक का उपयोग करके डिजिटल रूप से लॉक किया जा रहा है। उपभोक्ताओं को मानक मदिरा की उपलब्धता सुनिश्चित करने के लिए डिस्टलरीज और फील्ड अधिकारियों को डिजिटल अल्कोहलोमीटर उपलब्ध कराये गये हैं।

सम्पर्क सूत्र—संध्या कुरील

शिव पूजन तिवारी/06:00 PM

फोन नम्बर Direct : 0522-2239023 ई0पी0बी0एक्स0: 0522-2239132,33,34,35 एक्सटेंशन : 223 224 225

फैक्स नं0 : 0522-2237230 0522-2239586 ई-मेल : upsoochna@gmail.com

वेबसाइट : www.information.up.gov.in